



जनरल्सपर्ट किनार
अमेरिकी दूतावास

प्रेस समाचार

संस्थापन, धारणापुरी, नई दिल्ली 110021 फ़ोनाघ: 011-24198000 एक्सटेंशन: 8827 फैक्स: 011-24198817
ईमेल: mpl@pd.state.gov इंटरनेट वेबसाइट: <http://usembassy.state.gov/delhi.html>

12 अक्टूबर, 2007

ईदुल फितर पर राष्ट्रपति बुश की बधाई

वाशिंगटन -- अमेरिकी राष्ट्रपति जार्ज डब्ल्यू बुश और उनकी पत्नी लौरा बुश ने अमेरिका समेत दुनिया भर के मुसलमानों को ईदुल फितर की बधाई दी है। यहां व्हाइट हाउस में प्रेस सेक्रेटरी के कार्यालय से जारी अपने संदेश में राष्ट्रपति बुश ने कहा है कि महान इसलामी आस्था ने हमारे समाज के सौंदर्य एवं सामाजिक मूल्यों में वृद्धि की है और अमेरिका तथा दुनिया भर में मानवजाति को धैर्य और शक्ति प्रदान की है। उन्होंने कहा कि ईदुल फितर का तीन दिनों तक चलने वाला त्यौहार रमज़ान के एक महीने के रोजे के समाप्त होने की खुशी में मनाया जाता है। और यह अबसर नई आशाओं की भावना के साथ नई कामनाएं करने का होता है और इस अबसर पर दान तथा भेंट देने की महान इसलामी परंपरा पर भी अमल किया जाता है। ईदुल फितर के मौके पर मुसलमान अपने रिश्तेदारों तथा दोस्तों के साथ मिलकर पारंपरिक खाना खाते हैं, भगवान की कृपादृष्टि के लिए आभार व्यक्त करते हैं और आर्थिक रूप से कमज़ोर लोगों की सहायता करते हैं।

राष्ट्रपति बुश ने अपने संदेश में कहा कि हमारे देश को इस बात पर गर्व है कि यह विभिन्न धर्मों की धरती है और हमारा समाज हमारे मुसलिम नागरिकों से मालामाल है। उन्होंने कामना की कि इसलामी कैलेंडर के दसवें महीने शब्बाल की पहली तारीख को सभी धर्मों के लोग उन साझे मूल्यों का प्रदर्शन करेंगे जिनमें सगे संबंधियों से प्रेम, समुदाय के महत्व और भगवान के प्रति कृतज्ञता की अभिव्यक्ति शामिल है।

राष्ट्रपति बुश ने कहा कि वह और उनकी पत्नी इस उल्लासपूर्ण समारोह व त्यौहार के लिए अपनी शुभकामनाएं व्यक्त करते हैं और आप सभी को ईद मुबारक कहते हैं।
